

SEFANYA PEYĞƏMBƏRİN KİTABI GİRİŞ

Sefanya peyğəmbər miladdan əvvəl VII əsrin 2-ci yarısında, ehtimala görə padşah Yoşyanın 621-ci ildə etdiyi dini islahatlardan əvvəlki illərdə fəaliyyət göstərmişdir. Kitaba məlum olan peyğəmbərlik mövzuları daxildir: bütlərə ibadət etməsinə görə Yəhudanın üzərinə cəza və dağılma günü gələcək. Rəbb həmçinin başqa millətləri cəzalandıracaq. Yeruşəlim də məhkum olacaq, lakin müəyyən vaxt bərpa olunacaq və orada həlim və saleh xalq yaşayacaq.

Kitabın məzmunu:

1:1-2:3 Rəbbin məhkəmə günü

2:4-15 Rəbbin millətlərə cəzası

3:1-20 Yeruşəlimin gələcəyi

¹ * Yəhuda padşahı Amon oğlu Yoşyanın hökm etdiyi dövrə Xizqiya oğlu Amarya oğlu Gedalya oğlu Kuşi oğlu Sefanyaya Rəbbin sözü nazil oldu.

Rəbbin məhkəmə günü

² Rəbb belə bəyan edir:

«Yer üzündən hər şeyi silib-süpürəcəyəm».

³ Budur, Rəbb belə bəyan edir:

«İnsanları, heyvanları,
Göydəki quşları, dənizdəki balıqları,
Pis adamları ilə
Şər üçün qurulan tələlərini

* ^{1:1} 2Pad. 22:1-23:30; ²Saln. 34:1-35:27

Silib-süpürəcəyəm,
İnsanı yer üzündən yox edəcəyəm.

4 Əlimi uzadıb Yəhūda və Yerusəlim sakinlərinin
Hamısını cəzalandıracağam,
Baal bütlərinə ibadətin qalıqlarını,
Kahinlərlə bütpərəst din xadimlərinin adlarını da
buradan silib atacağam.

5 Damlarda göy cisimlərinə səcdə edənləri,
Həm Rəbbin adına, həm də Milkom bütü adına
And içib səcdə edənləri,
6 Rəbbin yolundan dönənləri,
Rəbbə müraciət etməyənləri,
Rəbdən məsləhət almayanları
Buradan yox edəcəyəm».

7 Susun Xudavənd Rəbbin qarşısında,
Çünki Onun günü yaxınlaşır,
Rəbb qurban hazırlayıb, qonaqlarını dəvət edib.
8 Rəbb deyir: «O qurban günü əmirləri, şahzadələri,
Əcnəbi dəbi ilə geyinənləri cəzalandıracağam.
9 O gün kandarından tullanıb keçənləri,
Öz ağalarının evlərini zorakılıq və hiylə ilə
Dolduranları cəzalandıracağam».

10 Rəbb bəyan edir:
«O gün Yerusəlimdə Balıqlar darvazasından fəğan
səsi,
İkinci Məhəllədən fəryadlar,
Təpələrdən isə böyük gurultu eşidiləcək».
11 Ey bazar məhəlləsinin sakinləri, nalə çəkin!
Bütün tacirləriniz məhv olacaq,
Tərəzidə gümüş çəkənləriniz qırılacaq.

12 O zaman Yeruşəlimin hər tərəfini
Çıraqlarla axtaracağam,
Firavan yaşayan qayğısızları, *
Ürəklərində
«Rəbb nə yaxşılıq, nə də pislik –
Heç nə etməz»
Deyənləri cəzalandıracağam.
13 Var-dövlətləri talan olacaq,
Evləri xaraba qalacaq,
Tikdikləri evlərdə yaşamayaqlar,
Onlar saldıqları üzümlüklerin
Şərablarını içməyəcəklər.

14 Rəbbin möhtəşəm günü yaxınlaşır,
Yaxınlaşır, tez gələcək.
Rəbbin gündən fəryad səsi çıxacaq,
İgid adam belə, fəryad edəcək.
15 * O gün qəzəb günüdür:
Hər tərəfi
Əziyyət və məşəqqətin,
Viran və talanın,
Qaranlıq və zülmətin,
Qara buludların büründüyü gündür!
16 O gün istehkamlı şəhərlərə,
Hündür künc qüllələrinə qarşı
Döyüş üçün çalınan şeypurların,
Döyüş nərələrinin səsləndiyi gündür!

17 Rəbb deyir:
«Adamlara elə bəla göndərəcəyəm ki,
Kor kimi hara gedəcəklərini bilməyəcəklər,

* **1:12** Firavan yaşayan qayğısızlar – hərfi tərcümədə çöküntüsü dibə
çökmüş şərab kimi olanlar. * **1:15** Yoel 2:2

Çünki Mən Rəbbə qarşı günah ediblər.
 Qanları su kimi axacaq, †
 Bədənləri yerdə çürüyüb peyin olacaq».
 18 Rəbbin qəzəb günündə
 Qızıl-gümüşləri
 Onları qurtara bilməyəcək,
 Onun qısqanc qəzəbinin alovunda
 Bütün ölkə yanıb yox olacaq,
 Çünki O, bir anda ölkənin sakinlərini qıracaq.

2

Tövbəyə çağırış

1 Ey utanmaz millət, toplaşın!
 2 Fərman çıxmadan,
 O gün saman çöpü tək uçmadan,
 Rəbbin qızığın qəzəbi başınıza gəlmədən,
 Rəbbin qəzəb günü sizə yetişmədən öncə toplaşın!
 3 Ey Rəbbin hökmünə əməl edən sizlər,
 Ölkədəki itaətkar insanlar, Rəbbə meyl salın!
 Salehliyə meyl salın!
 İtaətkarlığa meyl salın!
 Bəlkə siz Rəbbin qəzəb günündə qurtula bildiniz.

Rəbbin millatlarə cəzası

4 * Qəzzə bomboş qalacaq,
 Aşqelon xarabalığı dönəcək,
 Aşdod əhalisi günorta çağı qovulacaq,
 Eqron özülündən söküləcək!
 5 Dəniz sahilində yaşayanların –

† 1:17 Qanları su kimi axacaq – hərfi tərcümədə qan toz kimi tökülcək. * 2:4 Yes. 14:29-31; Yer. 47:1-7; Yez. 25:15-17; Yoel 3:4-8; Amos 1:6-8; Zək. 9:5-7

Keretlilərin * vay halına!
 Ey Filiştililərin torpağı Kənan,
 Rəbbin hökmü sizə qarşıdır,
 Rəbb hamınızı yox edəcək.
 Ölkədə heç bir sakin sağ qalmayacaq!

6 Dəniz sahilindəki ölkəniz otlaqlara,
 Çoban daxmalarına və qoyun-keçi ağıllarına
 dönəcək!
7 Bu ölkə Yəhudə nəslindən qalanların əlinə
 keçəcək,
 Sürülərini orada otaracaqlar,
 Axşam Aşqelondakı evlərində yatacaqlar,
 Çünkü özlərinin Allahı Rəbb onları yada salaraq
 Yenə firavan edəcək.

8 * *

«Moavlıların rişxəndlərini,
 Ammonluların təhqirlərini eşitdim.
 Xalqıma rişxənd edib lovğalanaraq dedilər ki,
 Xalqımın sərhədlərini keçəcəklər.

9 * Buna görə də İsrailin Allahı, Ordular Rəbbi bəyan
 edir.

Varlığıma and olsun ki,
 Moav mütləq Sodom kimi,
 Ammon Homorra kimi olacaq:
 Oraları alaqlar və duzlu çalalar basacaq,
 Əbədi viranəliyə dönəcək.
 Xalqımın qalanları oranı talan edəcək,
 Torpaqlarına millətimdən sağ qalanlar

* **2:5** Keret – Krit adası nəzərdə tutulur. * **2:8** Yes. 15:1–16:14;
 25:10-12; Yer. 48:1-47; Yez. 25:8-11; Amos 1:13-15 * **2:8** Yer.
 49:1-6; Yez. 21:28-32; 25:1-7; Amos 1:13-15 * **2:9** Yar. 19:24

Sahib olacaq».

10 Bu onların məğrurluğunun əvəzi olacaq,
Çünki bu xalqlar
Ordular Rəbbinin xalqına rişxənd edib lovğalandı.
11 Rəbb onları dəhşətə salacaq,
Yer üzünün bütün allahlarını yox edəcək.
Uzaqlarda yaşayan bütün millətlər
Olduqları yerlərdə Ona səcdə edəcək.

12 «Ey Kuşlular, siz də
Mənim qılincimla öldürüləcəksiniz» Rəbb deyir.
13 * Rəbb əlini şimala doğru uzadıb
Aşşuru yox edəcək,
Ninevanı viranəliyə,
Səhra kimi quruya çevirəcək,
14 Ora sürülərin, hər cür heyvanın
Yatdığı yer olacaq.
Orada sütun başlarında,
Bayquşlar, yapalaqlar yuva quracaq,
Onlar pəncərlərdən ulyayacaq,
Qarğalar kandarlardan qarıldayacaq
Evlərdə sidr tirləri görünəcək.
15 * Bu şəhər zövq-səfali şəhər idi,
Əmin-amalıq içində yaşayırıdı.
Hey belə deyərdi:
«Mən mənəm, məndən başqası yoxdur!»
Necə də bu şəhər xarabaliğa döndü,
Vəhşi heyvanlarının yuvası oldu!
Yanından keçən hər kəs vahimədən
Kənara çəkilir.

* **2:13** Yeş. 10:5-34; 14:24-27; Nah. 1:1-3:19

* **2:15** Yeş. 47:8

3*Yeruşəlimin gələcəyi*

1 Üsyankar, pozğun, qəddar şəhərin vay halına!

2 Söz dinləmədi, ibrət dərsi almadı,
Rəbbə güvənmədi, Allahına yaxınlaşmadı.

3 Başçıları nərildəyən aslanlara bənzəyir,
Hakimləri axşam gəzən ac qurdalar kimi
Səhərə qədər bir şey qoymaz.

4 Peyğəmbərləri məsuliyyətsiz, xain adamlardır,
Kahinləri müqəddəs olanı murdarlayıb,
Qanunun mənasını pozur.

5 Amma səhərin içində olan Rəbb salehdir,
O haqsızlıq etməz.

Hər yeni günün səhərində
Durmadan ədalətini zühur etdirər,
Amma haqsız adam utanmaq bilməz.

6 Rəbb belə deyir:

«Millətləri məhv etdim,
Künc qüllələri dağıldı.
Küçələrini viran qoydum,
O küçələrdən artıq gəlib-keçən yoxdur!
Şəhərləri xarabaliğa döndü,
Orada heç bir sakin də qalmadı.

7 Mən dedim:

“Xalqım Məndən qorxar,
İbrət dərsi alar”.
Onda məskənləri dağıdılmaz,
Verdiyim cəzaların hamısı üzərlərinə gəlməz,
Lakin onlar hər cür pozğun iş görməkdən zövq
aldı».

8 Buna görə Rəbb bəyan edir:

«Şahid kimi qalxdığım
 Günə qədər Məni gözləyin.
 Çünkü Mən millətləri yığmağı
 Padşahlıqları toplamağı qərara almışam.
 Qoy üzərlərinə qeyzimi, qızğın qəzəbimi töküm.
 Çünkü qısqanc qəzəbimin odu ilə bütün yer üzü tələf
 olacaq.

9 O zaman Mən xalqların nitqini dəyişib,
 Onlara pak dil verəcəyəm ki,
 Hamı Rəbbin adını çağırınsın,
 Mənə çiyin-çiyinə xidmət etsinlər.
10 Qürbətə dağılmış,
 Mənə səcdə edənlər
 Kuş çaylarının o tayından
 Mənə təqdimlər gətirəcək.
11 O gün sən, ey xalqım,
 Mənə qarşı üsyankarlıq etdiyinə görə
 Daha xəcalətli olmayıacaqsan.
 Çünkü qürurlu, təkəbbürlü adamları
 Sənin arandan uzaqlaşdıracağam,
 Müqəddəs dağında bir daha təkəbbürlü olmaya-
 caqsan.

12 Sizin aranızda itaətkar və məzlum bir xalqı sağ
 qoyacağam,
 Onlar Rəbbin adına pənah gətirəcək.
13 * İsraildən sağ qalanlar haqsızlıq etməyəcək!
 Kimsəni aldadaraq yalan söyləməyəcəklər,
 Çünkü onlar qarnı tox yatacaq,
 Onları qorxudan olmayacaq».

Sevinc nəğməsi

14 Ey Sion qızı, tərənnüm elə,

* **3:13** Vəhy 14:5

Ey İsrail, uca səslə çığır!
 Ey Yeruşəlim qızı, bütün qəlbinlə sevin və fərəhlən!
¹⁵ Rəbb sənin cəzəni ləğv etdi, düşmənlərini qovdu!
 İsrailin padşahı Rəbb səninlədir,
 Artıq pislikdən qorxmayacaqsan!

16 O gün Yeruşəlimə deyiləcək:
 «Qorxma, ey Sion, qoy əllərin taqətdən düşməsin!
¹⁷ Allahın Rəbb,
 Qüvvətli Qurtarıçın səninlədir!
 O sənin üçün sevinib şadlanacaq,
 Səni məhəbbəti ilə yeniləşdirəcək, *
 Sənin üçün tərənnümlə coşacaq!
¹⁸ Bayram gününü qeyd edən kimi
 Mən sənin üzərindən bələləri götürəcəyəm ki,
 Onlara görə xəcalətli olmayasan. †
¹⁹ Budur, vaxt gəlir,
 Mən sizə zülm edənlərin hamısını
 cəzalandıracağam,
 Şikəstləri qurtaracağam, sürgünləri yığacağam,
 Bütün dünyada çəkdikləri xəcaləti
 Şan-şöhrətə çevirəcəyəm.
²⁰ O zaman sizi toplayıb yurdunuza geri qaytaracağam.
 Görəcəksiniz, Mən sizi yenə firavan edəndə
 Bütün dünya xalqları arasında
 Sizə şan-şöhrət verəcəyəm»
 Rəbb deyir.

* **3:17** Səni məhəbbəti ilə yeniləşdirəcək – qədim yunan və süryani tərcümələrində belədir, ibrani mətnində isə məhəbbəti ilə susacaq.

† **3:18** Bayram gününü ... olmayasan – qədim yunan tərcüməsində belədir, ibrani mətnində isə bayramlar üçün kədərlənənləri səndən yığacağam.

**Azərbaycan dilində Müqəddəs Kitab
The Holy Bible in the Azerbaijani language, also
known as the Azeri language, of Azerbaijan, Iran,
Iraq, Syria, and Turkey**

Copyright © 2008 Müqəddəs Kitab Sirkəti

Language: Azeri (Azerbaijani, South)

Translation by: Institute for Bible Translation

Contributor: Bible Society of Azerbaijan

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2018-11-09

PDF generated using Haiola and XeLaTeX on 11 Nov 2022 from source files dated 9 Oct 2020

5d1dd449-0589-5c75-ab0e-6b96786f2985